

Rikors ipprezentat fit-28 ta' Mejju 2010 — Croos Czech vs Il-Kummissjoni**(Kawża T-252/10)**

(2010/C 209/76)

*Lingwa tal-kawża: l-Ingliż***Partijiet**

Rikorrenti: Croos Czech a.s. (Praga, ir-Repubblika Ċeka) (rappreżentant: T. Schollaert, avukat)

Konvenuta: Il-Kummissjoni Ewropea

Talbiet tar-rikorrenti

- tannulla d-Deċiżjoni tal-Kummissjoni Nru INFSO-02/FD/GVC/Isc D(2010) 208676 tat-12 ta' Marzu 2010; u
- tikkundanna lill-Kummissjoni għall-ispejjeż.

Motivi u argumenti prinċipali

Permezz tar-rikors tagħha, ir-rikorrenti titlob, taht l-Artikolu 263 TFUE, l-annullament tad-Deċiżjoni tal-Kummissjoni Nru INFSO-02/FD/GVC/Isc D(2010) 208676, tat-12 ta' Marzu 2010, bir-referenza Nru 09-BA74-006, ittra li tikkonferma l-konstatazzjonijiet tar-rapport ta' verifika B74-06 dwar il-verifika tad-dikjarazzjonijiet finanzjarji għall-perijodu bejn l-1 ta' Frar 2005 u t-30 ta' April 2008 għall-proġetti eMapps.com, CEEC IST NET u TRANSFER EAST, konklużi fil-kuntest tas-Sitt Programm Qafas tal-UE għar-Ricerka u għall-Iżvilupp Teknoloġiku (2002-2006).

Insostenn tar-rikors tagħha, ir-rikorrenti tressaq dawn il-motivi:

Ir-rikorrenti targumenta li d-deċiżjoni kkontestata tikkostitwixxi ksur tat-Trattat, jew ta' dispożizzjoni legali li timplementah, sa fejn:

- hija bbażata fuq investigazzjoni żbaljata u insuffiċjenti min-naħa tal-Kummissjoni;
- tirrifletti l-applikazzjoni żbaljata tal-kuntratti marbuta mal-proġetti inkwistjoni, b'mod partikolari fir-rigward tal-konstatazzjoni li r-rikorrenti wettqet ksur ta' dawn il-kuntratti;

— hija bbażata fuq żbalji manifesti ta' evalwazzjoni tal-fatti marbuta mal-allegat ksur tal-kuntratti li jikkonċernaw dawn il-proġetti, żbalji li wasslu għal nuqqas ta' konformità mal-istandards legali neċessarji u għalhekk għal żball ta' ligi;

— hija bbażata fuq nuqqasijiet fir-raġunament; u

— tikkostitwixxi ksur tad-drittijiet proċedurali tar-rikorrenti fil-proċedura li ppreċediet il-hruġ tad-deċiżjoni kkontestata u ksur tal-prinċipju ta' diligenza.

Digriet tal-Qorti Ġenerali tas-7 ta' Ġunju 2010 — Il-Bulgarija vs Il-Kummissjoni**(Kawża T-500/07) ⁽¹⁾**

(2010/C 209/77)

Lingwa tal-kawża: il-Bulgaru

Il-President tas-Seba' Awla ordna t-thassir tal-kawża.

⁽¹⁾ ĠU C 64, 08.03.2008

Digriet tal-Qorti Ġenerali tal-1 ta' Ġunju 2010 — Spanja vs Il-Kummissjoni**(Kawża T-65/08) ⁽¹⁾**

(2010/C 209/78)

Lingwa tal-kawża: l-Ispanjol

Il-President tas-Sitt Awla ordna t-thassir tal-kawża.

⁽¹⁾ ĠU C 92, 12.04.2008.